

विभागीय चौकशी बाबत - श्री.एस.एस.पुजारी
तत्कालीन लिपिक, विभागीय कृषि सह
संचालक कार्यालय, लातूर

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन आदेश क्रमांक: आकृवि-१८०८/प्र.क्र.३०२/५ए

हुतात्मा राजगुरु चौक, मादाम कामा मार्ग

मंत्रालय, मुंबई - ४०० ०३२

तारीख: २४/९/२०१३

वाचा -

- १) आयुक्त (कृषि) यांचे पत्र, क्रमांक /कृषि/ला/तक्रार/कृ.स/नियुक्ती/आस्था-२/ २००८ / १५०६/ दिनांक २७/८/२००८
- २) शासन ज्ञापन, समक्रमांक, दिनांक २३/४/२०१२
- ३) श्री.एस.एस.पुजारी यांचे पत्र, दिनांक ३०/६/२०१२
- ४) आयुक्त (कृषि) यांचे पत्र, क्रमांक/कृषि/ला/तक्रार/कृ.स/नियुक्ती/भाग-३/आस्था-३/२५९९, दिनांक २९/१०/२०१२

प्रस्तावना —

विभागीय कृषि सह संचालक कार्यालय, लातूर अंतर्गत सन २००४ मध्ये कृषि सहाय्यकांची रिक्त पदे कंत्राटी पध्दतीने निश्चित वेतनावर भरताना शैक्षणिकदृष्ट्या अपात्र ११ उमेदवारांना नियुक्त्या देतांना व सदर उमेदवारांना सन २००५ व २००६ मध्ये पुनर्नियुक्ती देतांना झालेल्या अनियमितते प्रकरणी श्री.एस.एस.पुजारी व इतर अधिकारी / कर्मचारी जबाबदार दिसुन आल्याने त्यांच्या विरुद्धच्या विभागीय चौकशीचा प्रस्ताव आयुक्त (कृषि) यांच्या दिनांक २७/८/२००८ च्या पत्रान्वये शासनास सादर करण्यात आला होता. त्या अनुषंगाने श्री.पुजारी यांच्यावर शासन ज्ञापन

दिनांक २३/४/२०१२ अन्वये विभागीय चौकशी कार्यान्वित करण्यात आली आहे. सदर ज्ञापना सोबतच्या दोषारोपपत्रांच्या अनुषंगाने श्री. पुजारी यांनी त्यांचे अभिवेदन दिनांक ३०/६/२०१२ रोजीच्या पत्रान्वये सादर करून सदर अभिवेदन समक्ष मांडण्याची विनंती केली. त्यानुसार त्यांना दिनांक ५/२/२०१३ रोजी अप्पर मुख्य सचिव (कृषि) यांच्या समक्ष म्हणणे मांडण्याची संधी देण्यात आली. सदर सुनावणीत श्री.पुजारी यांचे उक्त अभिवेदन, सदर अभिवेदनाच्या अनुषंगाने आयुक्त (कृषि) यांचे दिनांक २९/१०/२०१२ रोजीच्या पत्रान्वये प्राप्त अभिप्राय व उपलब्ध दस्तऐवज या बाबींचा विचार करता असे दिसून आले की, श्री.एस.एस.पुजारी विभागीय कृषि सह संचालक लातूर, कार्यालयात लिपिक या पदावर दिनांक ११/८/२००३ पासून दिनांक ५/११/२०११ पर्यंत कार्यरत होते.श्री.जी.एस. टाकेकर तत्कालिन सहाय्यक अधीक्षक यांची सहाय्यक लेखाधिकारी पदावर नियुक्ती झाल्याने विभागीय कृषि सह संचालक, लातूर यांच्या दिनांक २५/८/२००४ च्या आदेशान्वये त्यांचा पदभार श्री.पुजारी यांच्याकडे सोपविण्यात आला. कृषि सेवकांच्या प्रथम वर्ष नियुक्तीची कार्यवाही श्री.टाकेकर यांच्या कार्यकालावधीत झालेली आहे. कृषि सेवक पदावर प्रथम वर्षाची नियुक्ती देतांना कृषि सहाय्यक पदाच्या सेवा प्रवेश नियमातील तरतुदीनुसार विहित शैक्षणिक अर्हता असलेल्या उमेदवारांना नियुक्ती देणे आवश्यक होते. तथापि त्याप्रमाणे कागदपत्रांची छाननी न करता नियुक्त्या देण्यात आलेल्या आहेत. श्री.पुजारी प्रथम नियुक्तीच्या वेळी सदर पदावर कार्यरत नव्हते. त्यामुळे प्रस्तुत प्रकरणी श्री.पुजारी यांना दोषी धरता येणार नाही.यामुळे त्यांच्या विरुद्धचे उक्त दिनांक २३/४/२०१२ च्या ज्ञापनान्वये सुरु केलेली विभागीय चौकशीची कार्यवाही रद्द करण्याची बाब शासनाच्या विचाराधीन होती.

शासन आदेश -

विभागीय चौकशी नियम पुस्तिका चौथी आवृत्ती, १९९१ मधील परिच्छेद ३.१४ मधील तरतुदींना अनुसरून प्रस्तुत प्रकरणाची उक्त वस्तुस्थिती, श्री.पुजारी यांचे अभिवेदन, सदर अभिवेदनावरील आयुक्त (कृषि) यांचे अभिप्राय व उपलब्ध दस्तऐवज या सर्व बाबींचा विचार करून श्री.एस.एस.पुजारी तत्कालीन लिपिक, विभागीय कृषि सह संचालक कार्यालय, लातूर यांच्या विरुद्ध उक्त दिनांक २३/४/२०१२ च्या ज्ञापनान्वये सुरु केलेली विभागीय चौकशी रद्द करण्यात येत आहेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९२४१५३४२५८६०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ध.कु.राठोड)

अवर सचिव, महाराष्ट्र शासन

प्रति,

श्री.एस.एस.पुजारी तत्कालीन लिपिक, विभागीय कृषि सह संचालक कार्यालय, लातूर
(मार्फत - आयुक्त (कृषि) कृषि आयुक्तालय, महाराष्ट्र राज्य, पुणे)

प्रत,

१. आयुक्त (कृषि) कृषि आयुक्तालय, महाराष्ट्र राज्य, पुणे
त्यांना विनंती करण्यात येते की, सदर शासन आदेश श्री.एस.एस.पुजारी यांना बजावून त्याबाबतची पोचपावती शासनास तात्काळ सादर करावी.
२. सह संचालक (आस्था), कृषि आयुक्तालय, महाराष्ट्र राज्य, पुणे
३. वरिष्ठ प्रशासन अधिकारी, कृषि आयुक्तालय, महाराष्ट्र राज्य, पुणे
४. विभागीय कृषि सह संचालक, लातूर विभाग, लातूर
५. जिल्हा अधिक्षक कृषि अधिकारी, उस्मानाबाद
६. तालुका कृषि अधिकारी, लोहारा
७. महालेखापाल-२ (लेखा व अनुज्ञेयता)/(लेखापरिक्षा) नागपूर
८. कार्यासन क्रमांक-११, सामान्य प्रशासन विभाग, मंत्रालय, मुंबई
९. कार्यासन क्रमांक (१५ए), कृषि व पदुम विभाग, मंत्रालय, मुंबई
१०. निवडनस्ती (५ए)